



رببر معظم سے ملک کے بعض ممتاز جوانوں اور شخصیات کی ملاقات - 28 / Oct / 2009

رببر معظم انقلاب اسلامی حضرت آیت اللہ العظمیٰ خامنہ ای نے بعض ممتاز جوانوں کے اطہارات کے بعد ذہین جوانوں کے ساتھ ملاقات کو ہمیشہ کی طرح شیریں اور امید افزا قرار دیتے ہوئے فرمایا: ذہین اور پڑھے لکھے جوان جن کے پاس ذہانت کے ساتھ ساتھ احساس ذمہ داری بھی ہے وہ درحقیقت ملک کے روشن اور درخشاں مستقبل کے بنیادی اور اصلی عناصر ہیں۔

آج صبح ملک کے بعض علمی و ثقافتی اور ادبی شعبوں سے متعلق سیکڑوں ممتاز طلباء و شخصیات نے رببر معظم انقلاب اسلامی حضرت آیت اللہ العظمیٰ خامنہ ای کے ساتھ صمیمی ملاقات میں مختلف مسائل، تجاویز اور خیالات کو معظم لہ کے سامنے پیش کیا۔

اس ملاقات کے آغاز میں مندرجہ ذیل حضرات و خواتین نے اپنے خیالات کا اظہار کیا

* محمد بادی فروغمند، قومی گولڈ میڈل، عالمی سطح پر کمپیوٹر مقابلوں میں گولڈ میڈل، تہران یونیورسٹی میں بیوانفارمیٹک میں پی ایچ ڈی کے طالب علم

* راضیہ طبائیان، علم نفسیات میں پہلا مقام، اصفہان یونیورسٹی میں پی ایچ ڈی کی طالبہ

* فرشید امیری، شیخ بہائی اور خوارزمی فسٹیول میں ممتاز مقام

* سید پیمان شریعت پناہی، قومی گولڈ میڈل، فیزیکس کے عالمی مقابلوں میں چاندی کا تمغہ، صنعتی شریف یونیورسٹی میں فیزیکس میں پی ایچ ڈی کے طالب علم

* سماء گلیایی، قومی گولڈ میڈل، کمپیوٹر کے عالمی مقابلوں میں کانسی کا تمغہ، تربیت مدرس یونیورسٹی میں کمپیوٹر انجینئرنگ میں پی ایچ ڈی



* زبرا محمودی، ملک کے سن 1387 کے نقاشی مقابلوں میں پہلا مقام، تربیت مدرس یونیورسٹی میں ایم اے کی طالبہ

* محمود نیا، صنعتی شریف یونیورسٹی میں ریاضی کے طالب علم

مذکورہ بالا ممتاز افراد نے رہبر معظم انقلاب اسلامی کی موجودگی میں مندرجہ ذیل خیالات کا اظہار کیا۔

* اسلامی تمدن پر مبنی روشن مستقبل کی تصویر کے خاکے پر تاکید

* ثقافت کے شعبہ میں مزید تقویت، سماجی مشکلات کے حل اور معاشرے کی اصلاح و ارتقاء پر تاکید

* ملکی اور عالمی سطح پر انسانی علوم کو فروغ دینے کے سلسلے میں اسلام کے غنی اور قوی متون پر کامل توجہ

* تحقیقاتی اور علمی سرگرمیوں میں دینی عنصر پر خاص توجہ

* علمی بنیادوں کو مضبوط بنانے والے اداروں پر خاص توجہ

* بلند مدت علمی پالیسیاں وضع کرنے کے لئے ایک مرکز کی تشکیل

* علمی مراکز اور یونیورسٹیوں میں خلاق اور مخترع افراد کی حمایت پر خصوصی توجہ

* معاشرے میں خلاقیت اور نوآوری کے جذبے کو فروغ دینے پر تاکید

* بنر کے متعلق معاشرے میں پائے جانے والے نظریات میں تحول پر تاکید

* تنقید فضا کو مضبوط کرنے پر تاکید

* اخلاق پر مبنی معاشرے پر تاکید

رہبر معظم انقلاب اسلامی حضرت آیت اللہ العظمیٰ خامنہ ای نے بعض ممتاز جوانوں کے اطہارات کے بعد ذہین جوانوں کے ساتھ ملاقات کو ہمیشہ کی طرح شیریں اور امید افزا قرار دیتے ہوئے فرمایا: ذہین اور پڑھے لکھے جوان جن کے پاس ذہانت کے ساتھ ساتھ احساس ذمہ داری بھی ہے وہ درحقیقت ملک کے روشن اور درخشاں مستقبل کے بنیادی اور اصلی عناصر ہیں۔

رہبر معظم انقلاب اسلامی نے ہر سال جوانوں کی تجاویز اور نظریات کو گذشتہ سال کی نسبت جامع اور عمیق قرار دیتے ہوئے فرمایا: یہ حقیقت اس بات کی غماز ہے کہ ملک کے بنیادی مسائل اور پیشرفت و ترقی پر جوانوں کی گہری توجہ ہے اور حکام کو چاہیے کہ وہ ان حقائق کی روشنی میں آئندہ کے لئے پروگرام مرتب کریں۔

رہبر معظم نے ممتاز جوانوں کی طرف سے قومی اور مقامی ضروریات کی بنیاد پر حرکت، دینی و معنوی عنصر پر توجہ، صحیح ثقافت کی تقویت، معاشرے کے اخلاقی بنیادوں پر استوار ہونے جیسے مسائل و نکات کو بہت ہی اہم قرار دیتے ہوئے فرمایا: ممتاز جوانوں کی زبان سے اس قسم کے مسائل کا اظہار غور و فکر کرنے والے متعہد انسان کو یہ یقین دلاتا ہے اسلامی نظام کا شجرہ طییبہ اسی مادی، معنوی، علمی اور اخلاقی پیشرفت کے سائے میں اپنے اہداف تک حتمی طور پر پہنچنے میں کامیاب ہوگا۔



دفتر مقام معظم رہبری
www.leader.ir

رہبر معظم نے بعض حقائق کے بتدریج آشکار ہونے کی طرف اشارہ کرتے ہوئے فرمایا: حقیقت یہ ہے کہ انقلاب اسلامی گذشتہ تیس سال کے حوادث کے منشیب و فراز اور حالیہ سیاسی حوادث اور دنیا کی سامراجی طاقتوں کے شدید سیاسی حملوں، ذرائع ابلاغ کے وسیع پروپیگنڈوں کے مقابلے میں استقامت اور پائنداری کا مظاہرہ کر کے ایک مضبوط و مستحکم قلعہ میں تبدیل ہو گیا ہے۔

رہبر معظم انقلاب اسلامی نے ایرانی عوام کے دشمنوں کی سازشوں کو ناقابل تردید حقیقت قرار دیتے ہوئے فرمایا: البتہ ممکن ہے کہ ملک کے اندر کوئی شخص دشمن کی سازشوں کی سمت و سو کام کرنے پر متوجہ نہ ہو لیکن یہ مسئلہ حقیقت کو بدل نہیں سکتا۔

رہبر معظم نے جنجال آفرینی اور لفاظی کو مشکلات کے مزید پیچیدہ کرنے کا باعث قرار دیا اور حالیہ انتخابات سے قبل و بعد رونما ہونے والے بعض مسائل کی طرف اشارہ کرتے ہوئے فرمایا:

حقیقی آزاد اندیشی، یونیورسٹیوں میں آزاد سیاسی، فکری اور معرفتی کرسیاں ایجاد کرنے اور حق و حقیقت درک کرنے کے لئے طلباء کی منطقی بحث و گفتگو کے ذریعہ محقق ہوسکتی ہے۔

رہبر معظم نے منطقی بحث، جذبات پر قابو، دشمنوں کی تشویق و تہدید پر عدم توجہ، مختلف باتوں کو سننا، آزادانہ فکر کرنا اور بہترین باتوں کے انتخاب کو حقیقی پیشرفت کا محور اور حقیقی آزادی کے عناصر قرار دیتے ہوئے فرمایا: اگر کوئی بات اس کے علاوہ ہے تو پھر بحران، آشفستگی اور حوادث کا انتظار کرنا چاہیے جس طرح انتخابات سے قبل والا جنجال، انتخابات کے بعد والا جنجال کا پیش خیمہ بن گیا بالخصوص ایسی صورت میں جبکہ اعیار کے ہاتھ بھی ملکی مسائل میں ملوث ہیں۔

رہبر معظم انقلاب اسلامی نے تنقید کرنے میں انصاف کو ضروری قرار دیتے ہوئے فرمایا: البتہ ریڈیو ٹی وی اگر ملک میں ہونے والی حقیقی پیشرفت و ترقی کو کامل و درست انداز میں پیش کرنے میں کامیاب ہوجاتے تو موجودہ صورتحال کی نسبت جوانوں اور عوام میں مستقبل کے بارے میں امید و خوشنودی سرفرازی کا احساس کہیں زیادہ ہوتا، بہرحال ہر مسئلہ اور ادارہ پر تنقید کرنے میں انصاف کو بھی مد نظر رکھنا چاہیے۔